



USAID
FROM THE AMERICAN PEOPLE



საქსკომ
საპარლამენტო
საარჩევნო
აპრენტირება



საარჩევნო სისტემების
მართვის ცენტრი, რეფორმებისა და
სწავლების ცენტრი

დაშინან შეჭკი QUTUSUNU GÖTÜRƏN KOMISSIYA ÜZVÜ ÜÇÜN XATIRƏ TƏLİMATI

Səsvərmənin elektron vasitələrdən istifadə olunmadan keçirilən
seçki məntəqələri üçün nəzərdə tutulub

Gürcüstan parlamentinə 26 oktyabr 2024-cü ilin seçkiləri



Bu resurs İHHŞ Seçki Sistemlərinin
İnkişafı, İslahatlar və Tədris Mərkəzi
tərəfindən hazırlanıb.

Xatirə təlimatı komissiya üzvü tərəfindən
funksiyaya uyğun olaraq seçiciyə kvalifikasiyalı
xidmət göstərməsi üçün köməkçi resursdur.



Daşınan seçki qutusu ilə səsvermə proseduru səsvermə günü saat 09:00-da başlayır və saat 19:00-da başa çatır. Daşınan seçki qutusu vasitəsilə səsvermə proseduru başa çatdıqdan sonra bülletenlərin seçki qutusuna salınması üçün yarığ dərhal möhürlənir. Daşınan seçki qutusu saat 20:00-dan gec olmayaraq seçki məntəqəsinə qaytarılmalıdır.

Komissiyanın sədri funksiyanı yerinə yetirmək üçün sizə təhvil verir:

- möhürlənmiş daşınan seçki qutusunu;
- daşınan seçki qutusu siyahısını komissiya üçün nəzərdə tutulmuş versiyasını;
- qeydiyyatçının biri tərəfindən imzalanmış və möhürlənmiş lazımı sayda seçki bülletenləri;
- lazımı sayda xüsusi zərfləri;
- işarələnməni yoxlamaq üçün ultrabənövşəyi lampa;
- işarələnmə mayesi;
- yazı qələmi (seçicinin seçki bülleteni zədələndikdə istifadə edilir);
- metal bərkidici (seçki bülleteni korlandıqda səsvermənin gizliliyini təmin etmək üçün istifadə olunur);
- daşınan seçki qutusunun yarığının möhürü.

Seçki məntəqəsində olmaq hüququ olan şəxslər istədikləri təqdirdə daşınan seçki qutusu vasitəsilə səsvermə prosedurunun gedişini müşahidə etmək hüququna malikdirlər.

- Seçicinin yanına getdiyiniz zaman ondan şəxsiyyətinizi təsdiq edən sənədi sizə təqdim etməsini xahiş edin. Seçici şəxsiyyətini təsdiq edən sənədlərdən birini təqdim etdikdə səsvermədə iştirak edir:

- ✓ Gürcüstan vətəndaşının elektron şəxsiyyət vəsiqəsini;
- ✓ Gürcüstan vətəndaşının qeyri-elektron şəxsiyyət vəsiqəsini (elektron məlumat daşıyıcısı olmayan);
- ✓ Gürcüstan vətəndaşının pasportunu.



- İşarələnməni yoxlayan alətdən (ultrabənövşəyi lampə) istifadə edərkən seçicinin əlində işarələnmənin olub-olmadığını yoxlayın.

Yadda saxlayın!

Yuxarı əzələləri (“fiziki vəziyyəti”) olmayan seçici işarələnmə yoxlanılması prosedurundan keçmir.

Yoxlamanın nəticələrini nəzərə alaraq:

- ✓ İşarələnmənin yoxlanılması üçün xüsusi alət seçicidə artıq işarənin olduğunu aşkar edərsə, ona səsvermədə iştirak etmək qadağan edilir. Seçiciyə səsvermədə iştirakdan imtina olunmasının səbəbini izah edin. Faktla bağlı izahat (daşınan seçki qutusunun siyahısında seçicinin sıra nömrəsini, adı və soyadını göstərməklə) yazın. Sənədi müşayiət edən şəxslərlə (mövcud olduqda) birlikdə imzalayın.
- ✓ Seçici etibarlılıq müddəti bitmiş şəxsiyyət vəsiqəsini və ya Gürcüstan vətəndaşının etibarsız hesab edilən qeyri-elektron şəxsiyyət vəsiqəsini təqdim etdikdə (27 iyul 2011-ci il tarixinədək verilmiş qeyri-elektron vəsiqə etibarsızdır), ona səsvermədə iştirak etmək qadağan edilir. Seçiciyə səsvermədə iştirakdan imtinanın səbəbini izah edin və ona şəxsiyyətini təsdiq edən etibarlı sənəd təqdim etdikdə səsvermədə iştirakına icazə veriləcəyini bildirin.
- ✓ Seçici müəyyən edilmiş tələblərə cavab verdikdə, seçicinin qeydə alınması və seçki bülleteni verilməsi proseduruna keçin.

Seçicinin qeydə alınması və sonradan seçki bülleteninə verilmə proseduru:

- seçicinin təqdim etdiyi sənədə daxil olan seçicinin qeydiyyat məlumatları ilə daşınan seçki qutusu siyahısındakı məlumatların uyğunluğunu yoxlayın.
- Daşınan seçki qutusunun siyahısındakı məlumatların uyğunluğu təsdiq edildikdə, seçicinin sağ əlinin baş barmağının və ya şəhadət barmağının dırnağına işarələnmə edin (əgər qeyd olunan hərəkəti yerinə yetirmək qeyri-mümkündürsə - sağ əlin digər barmaqlarında və bu da mümkün deyilsə, sol əldə eyni qaydada edilir).



Yadda saxlayın!

Yuxarı əzələləri (“fiziki vəziyyəti”) olmayan seçici işarələnmə yoxlanılması prosedurundan keçmir. Həmçinin penitensiar müəssisələrdə, xəstəxanalarda və digər stasionar müalicə müəssisələrində (xəstələrə qarşı) işarələnmə istifadə edilmir.

- İşarələnmə proseduru həyata keçirdikdən sonra daşınan seçki qutusunun siyahısının müvafiq qrafasında imza edin və seçiciyə seçki bülleteni aldığını imzası ilə təsdiq etməsini bildirin.

Yadda saxlayın!

Səs vermə prosesində seçicinin daşınan seçki qutusunun siyahısında başqa seçicinin soyadının yanındakı qrafada imza atması aşkar edildikdə, bu halda soyadı boyunca imzası olan seçici həmin qrafada imza atmalıdır. Faktla bağlı izahat (daşınan seçki qutusunun siyahısında seçicinin sıra nömrəsini, adı və soyadını göstərməklə) yazın. Sənədi müşayiət edən şəxslərlə (mövcud olduqda) birlikdə imzalayın.

- Seçicinin qeydiyyat proseduru başa çatdıqdan sonra seçiciyə seçki bülletenin doldurulması və xüsusi zərfin istifadə edilməsi qaydasını izah edin.



“Səs vermək üçün seçki bülletenində istədiyiniz yalnız bir subyektin qarşısındakı nömrəyi dairələyin. Seçki bülletenini elə qatlayın ki, kimə səs verdiyiniz görünməsin”.

- Seçki bülletenin doldurulması qaydasını izah etdikdən sonra seçiciyə seçki bülleteni və xüsusi zərfin verin və ona gizlilik prinsipinə riayət etməklə seçki bülleteni doldurmağı tapşırın.

Yadda saxlayın

Seçici seçki bülleteni müstəqil şəkildə doldura bilmirsə, seçki komissiyasının üzvü, namizəd, seçki subyektinin nümayəndəsi, mətbuat və digər kütləvi informasiya vasitələrinin nümayəndəsi və müşahidəçi istisna olmaqla, istənilən şəxsi ona kömək etmək üçün dəvət etmək hüququna malikdir.

Seçicinin seçki bülleteni və ya xüsusi zərfi korlandıqda, seçiciyə korlanmış seçki bülleteni/xüsusi zərfi yenisi ilə əvəz edin. Seçicinin iştirakı ilə korlanmış seçki bülletenini seçki subyektlərini görmək mümkün olmayacaq şəkildə qatlayın, qatlanmış seçki bülleteni metal bərkidici ilə bərkidin, küncünü kəsin, “korlanmış” yazın və imzalayın. Daşınan seçki qutusu seçki məntəqəsinə qatdırıldıqdan sonra korlanmış seçki bülletenini ayrı saxlamaq üçün məntəqə seçki komissiyasının sədrinə təhvil verin.

- Daşınan seçki qutusunun yarığını açın və seçiciyə xüsusi zərfdə yerləşən seçki bülleteni ona atmasını tapşırın.

Yadda saxlayın!

Daşınan seçki qutusunun möhürünün bütövlüyü pozulduqda, daşınan qutunu götürən komissiya üzvləri dərhal komissiyanın sədrinə məlumat verməli, səbəbi göstərilməklə izahat tərtib etməli və ona müşayiət edən şəxslərlə imza atmalısınız.

- Daşınan seçki qutusu vasitəsilə səsvermə proseduru başa çatdıqdan dərhal sonra daşınan seçki qutusunun yarığını elə möhürləyin ki, möhürü zədələmədən açmaq mümkün olmasın.
- Səsvermə binasına qayıtdıqdan sonra məntəqə seçki komissiyasının katibinə təhvil verin:
 - ✓ istifadə edilməmiş seçki bülletenlərini (əgər varsa);
 - ✓ korlanmış seçki bülletenlərini (əgər varsa);
 - ✓ istifadə olunmamış xüsusi zərfləri (əgər varsa);
 - ✓ daşınan seçki qutusunun siyahısını.

Komissiyanın katibi daşınan qutunun siyahısında imzaların, istifadə olunmamış və/və ya korlanmış seçki bülletenlərinin sayının düzgünlüyünü yoxlayır. Qeyri-dəqiqlik aşkar edildikdə, səbəbi göstərilməklə izahat yazmalısınız. Səsvermədə/ seçkilərdə iştirak edən seçicilərin sayının müəyyən edilməsi və səsvermənin nəticələrinin yekun protokolunun tərtib edilməsi məqsədilə izahatda göstərilən məlumatlar nəzərə alın.